



**Татарстан Республикасының кайбер торак пунктлары  
территорияләрендә һәм Татарстан Республикасының аерым  
территорияләрендә терлекләр котыру авырулы булганга, аларның  
иминлексезлеге сәбәпле карантин кертү турында**

Терлекләрнең котыру авырулы булуы ачыклану һәм аның Татарстан Республикасы торак пунктларында таралу куркынычы белән бәйлә рәвештә, «Ветеринария турында» 1993 елның 14 маендагы 4979-І номерлы Россия Федерациясе Законының 3<sup>1</sup>, 17 статьялары нигезендә **карап бирәм:**

1. Терлекләр котыру авырулы булганга, аларның иминлексезлеге сәбәпле карантин кертүгә:

а) Татарстан Республикасының түбәндәге торак пунктлары территорияләрендә:

Апас районының Урта Биябаш авылы;

Тукай районының Күперле авылы;

Тукай районының Кырныш авылы;

Теләче районының Тәмте авылы;

б) Татарстан Республикасының түбәндәге аерым территорияләрендә:

Аксубай районының Такталы авылындагы Пушкин урамы;

Саба районының Алан Елга поселогындагы Совет урамы;

Саба районының Иштуган тимер юл разъезды поселогында Күл бие урамы;

Саба районының Түбән Утар авылындагы Муса Жәлил урамы;

Саба районының Сабабаш авылындагы Кукмара урамы.

2. Әлеге Указның 1 пунктында күрсәтелгән территорияләрдә карантин гамәле дәвам иткән вакытта түбәндәгеләр тыела:

йорт хайваннарын сату, аларны әлеге территориядән читкә чыгару һәм кыргый жәнлекләрне (аларны зоопаркларга чыгару өчен, башка районнарда үрчетү максатларында) тоту;

котыру авырулы яисә авыру дигән шик тудыра торган хайваннарны иткә сую;

котыру авырулы терлекләрнең сөтен сату, ризыкка куллану һәм хайваннарга ашату;

клиник сәламәт терлекләрнең билгеләнгән тәртиптә пастеризацияләnmәгән сөтен сату, ризыкка куллану һәм хайваннарга ашату;

клиник сәламәт терлекләрнең билгеләнгән тәртиптә дезинфекцияләnmәгән йонын, тиресен әлеге территориядән чыгару.

3. Карантин, зарури чаралар күрү шарты үтәлгәндә, терлекләрнең котыру белән чирләвенәң соңгы очрагы көненнән ике ай вакыт узгач бетерелергә тиеш, дип билгеләргә.

4. Татарстан Республикасы Министрлар Кабинетының Баш ветеринария идарәсенә әлеге Указың 1 пунктында күрсәтелгән территорияләрдә терлекләрнең котыру белән чирләвен бетерү буенча чаралар планнарын эшләргә һәм расларга, шулай ук аларның гамәлгә ашырылуын тәмин итәргә.

5. Әлеге Указың үтәләшенә контрольне Татарстан Республикасы Министрлар Кабинетына йөкләргә.

6. Әлеге Указ аңа кул куйган көннән үз көченә керә.

Татарстан Республикасы  
Президенты



Р.Н. Миннеханов

Казан, Кремль  
2015 ел, 14 февраль  
№ ПУ-119